



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೯ Volume - 159	ಬೆಂಗಳೂರು, ಮಂಗಳವಾರ, ೧೯, ಮಾರ್ಚ್, ೨೦೨೪(ಫಾಲ್ಗುಣ, ೨೯, ಶಕವರ್ಷ, ೧೯೪೫) BENGALURU, TUESDAY, 19, MARCH, 2024(PHALGUNA, 29, SHAKAVARSHA, 1945)	ಸಂಚಿಕೆ ೬೦ Issue 60
-----------------------------	--	-----------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರ

**ಆಯುಕ್ತಾಲಯ ಕಾರ್ಯಾಲಯ, ಆಹಾರ ಸುರಕ್ಷತೆ ಮತ್ತು ಗುಣಮಟ್ಟ ಇಲಾಖೆ,
ಸಾರ್ವಜನಿಕ ಆರೋಗ್ಯ ಸಂಸ್ಥೆ ಆವರಣ, ಶೇಷಾದ್ರಿ ರಸ್ತೆ, ಬೆಂಗಳೂರು-01.**

ಸಂಖ್ಯೆ: ಹೆಚ್‌ಎಫ್‌ಡಬ್ಲ್ಯು/ಎಫ್‌ಎಸ್‌ಎಸ್‌ಎ/ಸಿ/50/2022-23

ದಿನಾಂಕ:07.03.2024

ಆಧಿಕೃತ ಜ್ಞಾಪನಾ ಪತ್ರ

ವಿಷಯ: ಆಹಾರ ಸುರಕ್ಷತೆ ಮತ್ತು ಗುಣಮಟ್ಟ ಪ್ರಾಧಿಕಾರ ನಿಗದಿಪಡಿಸಿರುವ ತರಬೇತಿಯನ್ನು
ಪೂರ್ಣಗೊಳಿಸಿರುವುದನ್ನು ರಾಜ್ಯ ಪತ್ರದಲ್ಲಿ ಪ್ರಕಟಿಸುವ ಬಗ್ಗೆ

ಅಂಕಿತಾಧಿಕಾರಿಗಳ ಕಛೇರಿ, ಪೂರ್ವ, ದಕ್ಷಿಣ ವಲಯ ಮತ್ತು ರಾಯಚೂರು ಆಹಾರ ಸುರಕ್ಷತೆ ಮತ್ತು ಗುಣಮಟ್ಟ ಇಲಾಖೆರವರು ವಿವಿಧ ದಿನಾಂಕಗಳಂದು ಮನವಿಗಳನ್ನು ಸಲ್ಲಿಸಿ ಈ ಕೆಳಗಿನ ಅನುಬಂಧ - 1ರಂತೆ ಆಹಾರ ಸುರಕ್ಷತೆ ಮತ್ತು ಗುಣಮಟ್ಟ ಪ್ರಾಧಿಕಾರವು ನಿಗದಿಪಡಿಸಿರುವ ನಿಗದಿತ ತರಬೇತಿ ಹಾಗೂ ಸದರಿ ತರಬೇತಿಯ ಪೂರ್ಣಗೊಳಿಸಿರುವ ಬಗ್ಗೆ ಪ್ರಮಾಣ ಪತ್ರಗಳನ್ನು ಪಡೆದಿದ್ದು, ವಿವರ ಈ ಕೆಳಕಂಡಂತೆ ಇರುತ್ತದೆ

ಅನುಬಂಧ - 1

ಕ್ರಮ ಸಂಖ್ಯೆ	ಆಹಾರ ಸುರಕ್ಷತಾಧಿಕಾರಿಯ ಹೆಸರು	ತರಬೇತಿಯ ದಿನಾಂಕ	ಸ್ಥಳ	ತರಬೇತಿಯ ಹೆಸರು	ತರಬೇತಿ ಪ್ರಮಾಣ ಪತ್ರದ ಸಂಖ್ಯೆ ಮತ್ತು ದಿನಾಂಕ
1	ಶ್ರೀ. ಆನಂದ ಎ.ಜಿ ಆಹಾರ ಸುರಕ್ಷತಾಧಿಕಾರಿಗಳು, ಶಾಂತಿ ನಗರ ವೃತ್ತ, ಬಿ.ಬಿ.ಎಂ.ಪಿ. ಪೂರ್ವ ವಲಯ	ತರಗತಿ ತರಬೇತಿ (Class room Training) - 02.03.2022 ರಿಂದ 11.03.2022 ರವರೆಗೆ ಮತ್ತು ಉದ್ಯೋಗ ತರಬೇತಿ (On Jobs Training) 28.04.2022 ರಿಂದ 24.05.2022	Directorate of Food & Drugs administration Bambolim Goa	Induction Training Programme for Food Safety Officers	FSSAI / FSO/1603/2022 Date of Issue : 05.07.2022
2	ಶ್ರೀ. ಮಂಜುನಾಥ ಆಹಾರ ಸುರಕ್ಷತಾಧಿಕಾರಿಗಳು, ಮಹಾದೇವಪುರ ವೃತ್ತ, ಬಿ.ಬಿ.ಎಂ.ಪಿ. ಪೂರ್ವ ವಲಯ, ಬೆಂಗಳೂರು				FSSAI / FSO/1604/2022 Date of Issue : 05.07.2022

(೯೨)

3	ಕುಮಾರಿ ಅಮೃತಾ. ಡಿ. ಚಿಂಚೋಳಿ ತಾಲ್ಲೂಕು ಕಲಬುರಗಿ ಜಿಲ್ಲೆ	ತರಗತಿ ತರಬೇತಿ (Class room Training) 12.09.2022 ರಿಂದ 29.09.2022 ರವರೆಗೆ ಮತ್ತು ಉದ್ಯೋಗ ತರಬೇತಿ (On Jobs Training) 06.10.2022 ರಿಂದ 14.11.2022 ರವರೆಗೆ	Executive Development Centre, Institute of Hotel Management Bangalore	Induction Training Programme for Food Safety Officers	FSSAI / FSO/036/2023 Date of Issue : 07.07.2023
4	ಶ್ರೀ. ಸೋಮಶೇಖರ್ ಕೆ. ಆಹಾರ ಸುರಕ್ಷತಾಧಿಕಾರಿಗಳು, ಸರ್ವಜ್ಞ ನಗರ ವೃತ್ತ, ಬಿ.ಬಿ.ಎಂ.ಪಿ. ಪೂರ್ವ ವಲಯ, ಬೆಂಗಳೂರು				FSSAI / FSO/1749/2023 Date of Issue : 18.01.2023
5	ಶ್ರೀ. ಮಹಾಲಿಂಗಯ್ಯ. ಬಿ.ಆರ್. ಆಹಾರ ಸುರಕ್ಷತಾಧಿಕಾರಿಗಳು, ಬಸನವಗುಡಿ ವೃತ್ತ, ಬಿ.ಬಿ.ಎಂ.ಪಿ. ದಕ್ಷಿಣ ವಲಯ, ಬೆಂಗಳೂರು				FSSAI / FSO/1750/2023 Date of Issue : 18.01.2023

ಆಯುಕ್ತರು
ಆಹಾರ ಸುರಕ್ಷತಾ ಮತ್ತು ಗುಣಮಟ್ಟ ಇಲಾಖೆ
ಬೆಂಗಳೂರು

PR-36

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದಲ್ಲಿ ಹೆಚ್ಚುವರಿಯಾಗಿ ಕಾರ್ಯದರ್ಶಿ-01 ಹುದ್ದೆ ಮತ್ತು ಉಪ ಆಯುಕ್ತರು (ಭೂ ಸ್ವಾಧೀನ)-01 ಹುದ್ದೆಗಳನ್ನು ಸೃಜಿಸುವ ಬಗ್ಗೆ.

ಓದಲಾಗಿದೆ: ಆಯುಕ್ತರು, ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ಇವರ ಪತ್ರ ಸಂಖ್ಯೆ:ಬೆಂಅಪ್ರಾ/ಆ/ಸಿವಿ/55/2023-24, ದಿನಾಂಕ: 07.11.2023.

ಮೇಲೆ ಓದಲಾದ ಆಯುಕ್ತರು, ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ಇವರ ಪತ್ರದಲ್ಲಿ, ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ವೃಂದ ಮತ್ತು ನೇಮಕಾತಿ ನಿಯಮಗಳನ್ವಯ ಪ್ರಾಧಿಕಾರದಲ್ಲಿ ಪ್ರಸ್ತುತ, ಕಾರ್ಯದರ್ಶಿ ಹುದ್ದೆ ಮತ್ತು ಉಪ ಆಯುಕ್ತರು(ಭೂಸ್ವಾಧೀನ) ಹುದ್ದೆಗಳಲ್ಲಿ ಕ್ರಮವಾಗಿ ನಿವೇಶನಗಳ ಹಂಚಿಕೆ ಪೂರ್ವ ಕರ್ತವ್ಯಗಳು ಹಾಗೂ ಭೂಸ್ವಾಧೀನಕ್ಕೆ ಸಂಬಂಧಪಟ್ಟ ವಿಷಯಗಳನ್ನು ಪ್ರಾಧಿಕಾರದ ಕಾರ್ಯ ಹಂಚಿಕೆ ಪ್ರಕಾರ ಕರ್ತವ್ಯ ನಿರ್ವಹಿಸುತ್ತಿದ್ದಾರೆ. ಪ್ರಸ್ತುತ ಪ್ರಾಧಿಕಾರದಲ್ಲಿ, ಭೂ ಸ್ವಾಧೀನ ಹಾಗೂ ನಿವೇಶನ ಹಂಚಿಕೆ ಮತ್ತು ಇತರೆ ವಿಷಯಗಳಿಗೆ ಸಂಬಂಧಪಟ್ಟಂತೆ ಹೆಚ್ಚಿನ ನ್ಯಾಯಾಲಯ ಪ್ರಕರಣಗಳು ದಾಖಲಾಗುತ್ತಿದ್ದು, ಪ್ರಾಧಿಕಾರದ ಕರ್ತವ್ಯಗಳ ಜೊತೆಗೆ ನ್ಯಾಯಾಲಯ ಪ್ರಕರಣಗಳನ್ನು ನಿರ್ವಹಿಸುವುದು ಕಷ್ಟಸಾಧ್ಯವಾಗುತ್ತದೆ.

ಪ್ರಾಧಿಕಾರದಲ್ಲಿ ಡಾ.ಕೆ ಶಿವರಾಮ ಕಾರಂತ ಯೋಜನೆಯನ್ನು ಹೊರತುಪಡಿಸಿ ಉಳಿದ ಹಲವಾರು ಬಡಾವಣೆಗಳಲ್ಲಿ ನಿವೇಶನ/ಫ್ಲಾಟ್ಸ್ ಗಳ ಹಂಚಿಕೆಯ ಪೂರ್ವದ ಮತ್ತು ನಂತರದ ಪ್ರಕ್ರಿಯೆಗಳನ್ನು ನೋಡಿಕೊಳ್ಳಲು ಸ್ವತಂತ್ರ ಕಾರ್ಯದರ್ಶಿ ಹುದ್ದೆಯ ಅವಶ್ಯಕತೆಯಿರುತ್ತದೆ. ಅದೇ ರೀತಿ ಡಾ.ಕೆ ಶಿವರಾಮ ಕಾರಂತ ಯೋಜನೆಯನ್ನು ಹೊರತುಪಡಿಸಿ ಉಳಿದ ಬಡಾವಣೆಗಳ ಭೂಸ್ವಾಧೀನ ನಡವಳಿಕೆಗಳಿಗೆ ಸಂಬಂಧಿಸಿದಂತೆ ವಿವಿಧ ನ್ಯಾಯಾಲಯಗಳಲ್ಲಿ ಬಾಕಿಯಿರುವ ಪ್ರಕರಣಗಳ ಬಗ್ಗೆ ವೈಯಕ್ತಿಕ ಗಮನ ಹರಿಸಲು ಪ್ರತ್ಯೇಕ ಉಪ ಆಯುಕ್ತರು(ಭೂಸ್ವಾಧೀನ) ಈ ಹುದ್ದೆಯು ಸಹ ಪ್ರಾಧಿಕಾರಕ್ಕೆ ಅವಶ್ಯಕತೆಯಿರುತ್ತದೆ ಹಾಗೂ ಸಾರ್ವಜನಿಕ ಹಿತದೃಷ್ಟಿಯಿಂದ ಈ ಎರಡು ಹುದ್ದೆಗಳನ್ನು ಪ್ರಾಧಿಕಾರದ ವೃಂದ ಮತ್ತು ನೇಮಕಾತಿ ನಿಯಮಗಳಿಗೆ ತಿದ್ದುಪಡಿಯನ್ನು

ಬಾಕಿಯಿಟ್ಟು ಹೆಚ್ಚುವರಿಯಾಗಿ ಸೃಷ್ಟಿಸಿ ಕರ್ನಾಟಕ ಆಡಳಿತ ಸೇವೆಗೆ ಸೇರಿದ ಹಿರಿಯ ಶ್ರೇಣಿಯ ಅಧಿಕಾರಿಗಳನ್ನು ಕೂಡಲೇ ಪ್ರಾಧಿಕಾರಕ್ಕೆ ನಿಯೋಜಿಸಬೇಕೆಂದು ಹಾಗೂ ಹೆಚ್ಚುವರಿಯಾಗಿ ಸೃಷ್ಟಿಸಲಾಗುವ ಹುದ್ದೆಗಳಿಗೆ ಪಾವತಿಸಬೇಕಾಗುವ ವೇತನ ಮತ್ತಿತರ ಭತ್ಯೆಗಳನ್ನು ಪ್ರಾಧಿಕಾರದ ಸಂಪನ್ಮೂಲದಿಂದ ಭರಿಸಲಾಗುವುದು ಎಂದು ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿದ ಸರ್ಕಾರವು ಸಾರ್ವಜನಿಕ ಹಿತದೃಷ್ಟಿಯಿಂದ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಸಮರ್ಪಕ ಕಾರ್ಯ ನಿರ್ವಹಣೆಗಾಗಿ ಹೆಚ್ಚುವರಿಯಾಗಿ ಕಾರ್ಯದರ್ಶಿ-01 ಮತ್ತು ಉಪ ಆಯುಕ್ತರು (ಭೂ ಸ್ವಾಧೀನ)-01, ಒಟ್ಟು-02 ಹುದ್ದೆಗಳು ಅವಶ್ಯಕವಿರುವುದನ್ನು ಮನಗಂಡು, ಪ್ರಾಧಿಕಾರದ ವೃಂದ ಮತ್ತು ನೇಮಕಾತಿ ನಿಯಮಗಳಿಗೆ ತಿದ್ದುಪಡಿಯನ್ನು ಬಾಕಿಯಿರಿಸಿ ಸದರಿ ಹುದ್ದೆಗಳನ್ನು ಸೃಜಿಸಲು ತೀರ್ಮಾನಿಸಲಾಗಿದೆ. ಅದರಂತೆ ಈ ಕೆಳಕಂಡ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ನಅಇ 276 ಬೆಂಆಸೇ 2023, ಬೆಂಗಳೂರು, ದಿನಾಂಕ:07-03-2024.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಸಾರ್ವಜನಿಕ ಹಿತದೃಷ್ಟಿಯಿಂದ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದಲ್ಲಿ ಸಮರ್ಪಕ ಕಾರ್ಯ ನಿರ್ವಹಣೆಗಾಗಿ ಹೆಚ್ಚುವರಿಯಾಗಿ ಕೆ.ಎ.ಎಸ್ (ಹಿರಿಯ ಶ್ರೇಣಿ) ವೃಂದದ ಕಾರ್ಯದರ್ಶಿ-01 ಹುದ್ದೆ (ವೇತನ ಶ್ರೇಣಿ ರೂ. 74400-109600) ಮತ್ತು ಉಪ ಆಯುಕ್ತರು (ಭೂ ಸ್ವಾಧೀನ)-01 ಹುದ್ದೆ (ವೇತನ ಶ್ರೇಣಿ ರೂ. 74400-109600) ಒಟ್ಟು-02 ಹುದ್ದೆಗಳನ್ನು ಸೃಜಿಸಿ ಆದೇಶಿಸಿದೆ.

ಷರತ್ತುಗಳು:-

1. ಸದರಿ ಹುದ್ದೆಗಳ ಸೃಜನೆಯಿಂದ ಉಂಟಾಗಬಹುದಾದ ವೆಚ್ಚವನ್ನು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಆಂತರಿಕ ಸಂಪನ್ಮೂಲದಿಂದ ಭರಿಸತಕ್ಕದ್ದು.
2. ಆಯುಕ್ತರು, ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ರವರ ಹಂತದಲ್ಲಿ ಸದರಿ ಹುದ್ದೆಗಳಿಗೆ ಕಾರ್ಯ ಹಂಚಿಕೆಯನ್ನು ಮಾಡತಕ್ಕದ್ದು.
3. ಸದರಿ ಹುದ್ದೆಗಳನ್ನು ಪ್ರಾಧಿಕಾರದ ವೃಂದ ಮತ್ತು ನೇಮಕಾತಿ ನಿಯಮಗಳಲ್ಲಿ ಅಳವಡಿಸಿ ಪರಿಷ್ಕರಿಸಲು ಸೂಕ್ತ ಪ್ರಸ್ತಾವನೆಯನ್ನು ಸಲ್ಲಿಸತಕ್ಕದ್ದು.
4. ಮೇಲ್ಕಂಡ ಹುದ್ದೆಗಳನ್ನು ನಿಯೋಜನೆ ಮೇಲೆ ಭರ್ತಿ ಮಾಡಿಕೊಳ್ಳತಕ್ಕದ್ದು.

ಈ ಆದೇಶವನ್ನು ಆರ್ಥಿಕ ಇಲಾಖೆಯ ಟಿಪ್ಪಣಿ ಸಂಖ್ಯೆ: ಆಇ 530 ಎಫ್.ಆರ್.ಸಿ 2023, ದಿನಾಂಕ:27/02/2024 ರಲ್ಲಿ ನೀಡಿರುವ ಸಹಮತಿಯ ಮೇರೆಗೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,
(ರಾಜೇಶ್ ಎಸ್ ಸೂಳಿಕೇರಿ)
ಸರ್ಕಾರದ ಅಧೀನ ಕಾರ್ಯದರ್ಶಿ,
ನಗರಾಭಿವೃದ್ಧಿ ಇಲಾಖೆ.
(ಬಿಡಿಎ ಮತ್ತು ಬೆಂ-1)

PR-37

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಕರ್ನಾಟಕ ರಾಜ್ಯ ಗ್ರೇಡ್-1 ದೈಹಿಕ ಶಿಕ್ಷಣ ಶಿಕ್ಷಕರ ಸಂಘ, ಬೆಂಗಳೂರು ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಕುರಿತು.

- ಓದಲಾಗಿದೆ :-**
1. ಸಹಕಾರ ಸಂಘಗಳ ಉಪ ನಿಬಂಧಕರು, 1ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರ ಪತ್ರ ಸಂಖ್ಯೆ: ಡಿಆರ್‌ಬಿ-1/ಸಸಂ/ದೂರು/85/2020-21, ದಿನಾಂಕ:17.01.2024.
 2. ಮಾನ್ಯ ಉಚ್ಚ ನ್ಯಾಯಾಲಯದ ರಿಟ್ ಅರ್ಜಿ ಸಂಖ್ಯೆ:7282/2022ರ ಪ್ರಕರಣದ ಆದೇಶ ದಿನಾಂಕ:04.01.2024.

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮಾಂಕ (1) ರಲ್ಲಿ ಕರ್ನಾಟಕ ರಾಜ್ಯ ಗ್ರೇಡ್-1 ದೈಹಿಕ ಶಿಕ್ಷಣ ಶಿಕ್ಷಕರ ಸಂಘ,(ನೋಂದಣಿ ಸಂ.317/2014-15), ಸರ್ಕಾರಿ ಪದವಿ ಪೂರ್ವ ಕಾಲೇಜು(ಪ್ರೌಢಶಾಲೆ ವಿಭಾಗ), ಯಲಹಂಕ ಉತ್ತರ ತಾ:, ಬೆಂಗಳೂರು ಈ ಸಂಘದ ವಿರುದ್ಧ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಕಲಂ 25ರ ವಿಚಾರಣೆಯ ವರದಿಯಲ್ಲಿ ಹಿಂದಿನ ಅಧ್ಯಕ್ಷರ ನಿಧನದ ಕಾರಣ ವಿಚಾರಣೆಗೆ ಅಪೇಕ್ಷಿತ ದಾಖಲಾತಿಗಳನ್ನು ಒದಗಿಸಲು ಸಾಧ್ಯವಾಗಿಲ್ಲ, ಇದರಿಂದ ಸಂಘದ ಸದಸ್ಯತ್ವದ ಹಣ ಸಂಗ್ರಹವಾಗಿರುವ ಹಾಗೂ ಬ್ಯಾಂಕ್ ಖಾತೆಗೆ ಜಮಾ ಆಗಿರುವ ಬಗ್ಗೆ ಮಾಹಿತಿ ಇಲ್ಲವೆಂದು, ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ದಾಖಲಿಸಿದ್ದ ರಿಟ್ ಅರ್ಜಿ ಸಂಖ್ಯೆ:7282/2022ರ ಪ್ರಕರಣದ ದಿನಾಂಕ:04.01.2024ರ ಆದೇಶದಲ್ಲಿ ಸಂಘದ ಸಮಿತಿಯ ಅವಧಿಯು ದಿನಾಂಕ:15.09.2023ಕ್ಕೆ ಮುಕ್ತಾಯಗೊಂಡಿರುವುದರಿಂದ ಹಾಗೂ ಹಾಲಿ ಸಮಿತಿಯ ವಿರುದ್ಧ ಆಡಳಿತ ಮತ್ತು ಹಣಕಾಸಿನ ವಿಷಯದಲ್ಲಿ ಶಿಸ್ತು ಪಾಲನೆಯಾಗದಿರುವುದು ಸಂಘದ ಬೈಲಾ ಮತ್ತು ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ಉಲ್ಲಂಘನೆಯಾಗಿರುವುದನ್ನು ಗಮನಿಸಿ ಸಂಘಕ್ಕೆ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಕಲಂ 27ಎ ರನ್ವಯ ಆಡಳಿತಾಧಿಕಾರಿಯನ್ನು ನೇಮಿಸಿ ನೂತನ ಸಮಿತಿಗೆ ಚುನಾವಣೆಯನ್ನು ನಡೆಸಲು ಮಾನ್ಯ ಉಚ್ಚ ನ್ಯಾಯಾಲಯವು ನಿರ್ದೇಶಿಸಿರುವ ಹಿನ್ನೆಲೆಯಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವಂತೆ ಜಿಲ್ಲಾ ಸಂಘಗಳ ನೋಂದಣಾಧಿಕಾರಿಗಳು, 1ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರು ಶಿಫಾರಸ್ಸು ಮಾಡಿ ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮಾಂಕ (2)ರ ಮಾನ್ಯ ಉಚ್ಚ ನ್ಯಾಯಾಲಯದ ಆದೇಶ ಉದ್ಭೂತ ಭಾಗ ಈ ಕೆಳಕಂಡಂತಿದೆ:

9. What merits consideration is, the submission of the respondents with regard to the term of the elected body getting over. The term commenced on 15.09.2019 and in terms of the bi-laws, the term of the elected body is for a period of four years, which would come to an end on 15.09.2023. The time is long over. The petitioner has continued in office pursuant to the interim order granted by this Court even today. Therefore, they are continued in office long after the completion of their term. The elections will have to be held to the petitioner - Society, without any loss of time, but not by the committee that is now present, but by an Administrator being appointed by the State in the teeth of the term of the elected body already over four months ago.

10. For the aforesaid reasons, the writ petition deserves to be disposed, reserving liberty to the petitioner to call in question either the enquiry report or any order that would be passed pursuant to the enquiry report in a manner known to law.

All contentions urged by the petitioner before this Court in the subject petition, shall remain open.

Since the term of the elected body is over on 15.09.2023, the State shall take steps to conduct the election of the Society to bring in a new elected body. This would have nothing to do with the

enquiry and the report of the enquiry that is placed before this Court, that is a separate cause of action, as observed in the course of the order.

The elections shall be conducted within an outer limit of eight weeks, in accordance with law, if not earlier. With the aforesaid observations, without acceding to the prayer sought, the petition stands disposed.

ಸಹಕಾರ ಸಂಘಗಳ ಉಪ ನಿಬಂಧಕರ ಪ್ರಸ್ತಾವನೆ ಮತ್ತು ಮಾನ್ಯ ಉಚ್ಚ ನ್ಯಾಯಾಲಯದ ಆದೇಶವನ್ನು ಪರಿಶೀಲಿಸಲಾಗಿ, ರಿಟ್ ಅರ್ಜಿ ಸಂಖ್ಯೆ:7282/2022 ರ ಮಾನ್ಯ ಉಚ್ಚ ನ್ಯಾಯಾಲಯದ ದಿನಾಂಕ:04.01.2024ರ ಆದೇಶದಂತೆ ಸಂಘದ ಆಡಳಿತ ಮಂಡಳಿಯ ಅವಧಿಯು ದಿನಾಂಕ:15.09.2023ಕ್ಕೆ ಮುಕ್ತಾಯಗೊಂಡಿದ್ದು, ಸಂಘದ ಆಡಳಿತದಲ್ಲಿ ಶೂನ್ಯತೆ ಉಂಟಾಗಿರುತ್ತದೆ. ಅವಧಿ ಮುಗಿದಿರುವ ಆಡಳಿತ ಮಂಡಳಿಯ ವತಿಯಿಂದ ಚುನಾವಣೆ ನಡೆಸುವುದು ಸೂಕ್ತವಲ್ಲದ ಕಾರಣ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಕ ಮಾಡಿ ಆಡಳಿತಾಧಿಕಾರಿಗಳ ಮೇಲ್ವಿಚಾರಣೆಯಲ್ಲಿ ಚುನಾವಣೆಯನ್ನು ನಡೆಸಿ ನೂತನ ಆಡಳಿತ ಮಂಡಳಿಗೆ ಪ್ರಭಾರವನ್ನು ಹಸ್ತಾಂತರಿಸುವುದು ಸೂಕ್ತವೆಂದು ಸಂಘಕ್ಕೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ. 27(ಎ) ರನ್ವಯ ಆಡಳಿತಾಧಿಕಾರಿಯನ್ನು ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ. ಅದರಂತೆ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಿಬಿ 06 ಸಿಎಸ್‌ಆರ್ 2024

ಬೆಂಗಳೂರು, ದಿನಾಂಕ: 20.02.2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 27-ಎ ರನ್ವಯ ಕರ್ನಾಟಕ ರಾಜ್ಯ ಗ್ರೇಡ್-1 ದೈಹಿಕ ಶಿಕ್ಷಣ ಶಿಕ್ಷಕರ ಸಂಘ(ನೋಂದಣಿ ಸಂ.317/2014-15), ಸರ್ಕಾರಿ ಪದವಿ ಪೂರ್ವ ಕಾಲೇಜು(ಪ್ರೌಢಶಾಲೆ ವಿಭಾಗ), ಯಲಹಂಕ ಉತ್ತರ ತಾ:, ಬೆಂಗಳೂರು ಈ ಸಂಘಕ್ಕೆ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, 1ನೇ ವಲಯ,, ಬೆಂಗಳೂರು ನಗರ ಜಿಲ್ಲೆ ಇವರನ್ನು ಈ ಆದೇಶ ಹೊರಡಿಸಿದ ದಿನಾಂಕದಿಂದ ಮುಂದಿನ 06 ತಿಂಗಳ ಅವಧಿಗೆ ಆಡಳಿತಾಧಿಕಾರಿಯನ್ನಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಮಾನ್ಯ ಉಚ್ಚ ನ್ಯಾಯಾಲಯದ ಆದೇಶದಂತೆ ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ಸಲ್ಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ರಂಗನಾಥ.ಜಿ)

ಸರ್ಕಾರದ ಅಧೀನ ಕಾರ್ಯದರ್ಶಿ-3,

ಸಹಕಾರ ಇಲಾಖೆ.

PR-38